

20141384293

## АГЕНЦИЈА ЗА ХРАНА И ВЕТЕРИНАРСТВО

Врз основа на член 58 став (4) од Законот за ветеринарно здравство („Службен весник на Република Македонија“ бр. 113/07, 24/11, 136/11 и 123/12) директорот на Агенцијата за храна и ветеринарство, донесе

### **ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА УСЛОВИТЕ ЗА СТАВАЊЕ ВО ПРОМЕТ НА ОДДЕЛНИ ВИДОВИ ЖИВОТНИ И НАЧИНОТ НА ВРШЕЊЕ НА ОФИЦИЈАЛНИ КОНТРОЛИ ПРИ СТАВАЊЕ ВО ПРОМЕТ НА ЖИВОТНИ**

#### Член 1

Во Правилникот за условите за ставање во промет на одделни видови животни и начинот на вршење на официјални контроли при ставање во промет на животни („Службен Весник на Република Македонија“ бр. 77/11) во членот 3 се додава нов став (2) кој гласи:

„(2) Движење на животни надвор од епизотиолошка единица заради испаша (летна - зимска испаша) не се смета за ставање во промет, меѓутоа одгледувачот треба да ги движи животните од едно до друго регистрирано одгледувалиште кое е во негова сопственост.“.

#### Член 2

Во членот 6 во ставот (10) зборовите: „Одлуката за висината на надоместокот за граничните ветеринарни контроли, за сите активности и службени контроли за производи од животинско потекло, храна и производи за исхрана на животните кои се ставаат во промет во Република Македонија и за идентификација и регистрација на животните и одгледувалиштата и издавање на сертификати за здравствена состојба на животните.“ се заменуваат со зборовите „Одлуката за висината на надоместоците за спроведување на активности од областа на здравствена заштита на животните.“

#### Член 3

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 02-4663/3  
22 јули 2014 година  
Скопје

Директор на Агенција  
за храна и ветеринарство,  
Дејан Рунтевски, с.р.